



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ

ເລກທີ:.....1984...../ກງ
ນະຄອນຫຼວງວຽງຈັນ, ວັນທີ: 27 ມິຖຸນາ 2018

ແຈ້ງການແນະນຳ
ກ່ຽວກັບການແກ້ໄຂຄະດີລັດລັກລອບນຳເຂົ້າໜີພາສີ.

- ອີງຕາມ ກົດໝາຍວ່າດ້ວຍພາສີ ສະບັບເລກທີ 04/ສພຊ, ລົງວັນທີ 20 ທັນວາ 2011 ແລະ ສະບັບປັບປຸງ ບາງມາດຕາ ເລກທີ 57/ສພຊ, ລົງວັນທີ 24 ທັນວາ 2014;
- ອີງຕາມ ດຳລັດນາຍົກລັດຖະມົນຕີ ສະບັບເລກທີ 144/ນຍ, ລົງວັນທີ 08 ພຶດສະພາ 2017 ວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງກະຊວງການເງິນ.
- ອີງຕາມ ແຈ້ງການຂອງຫ້ອງວ່າການສຳນັກງານນາຍົກລັດຖະມົນຕີ ສະບັບເລກທີ 1111/ຫສນຍ.ກຄສ, ລົງວັນທີ 27 ກໍລະກົດ 2017;
- ອີງຕາມ ບົດບັນທຶກກອງປະຊຸມລະຫວ່າງກະຊວງການເງິນ ແລະ ບັນດາຂະແໜງການກ່ຽວຂ້ອງ ທີ່ກະຊວງການເງິນ, ຄັ້ງວັນທີ 07 ມິຖຸນາ 2018.
- ອີງຕາມ ບົດລາຍງານຂອງກົມພາສີ ສະບັບເລກທີ 03193/ກພສ, ລົງວັນທີ 19 ມິຖຸນາ 2018.

ເພື່ອເປັນການຊຸກຍູ້ ແລະ ແກ້ໄຂປະກົດການຫຍໍ້ທໍ້ກ່ຽວກັບພາຫະນະລັກລອບນຳເຂົ້າໜີພາສີ ໃຫ້ໄດ້ຮັບ ການແກ້ໄຂຕາມຂັ້ນຕອນຂອງກົດໝາຍວ່າດ້ວຍພາສີ, ກົດໝາຍ ແລະ ລະບຽບການອື່ນທີ່ກ່ຽວຂ້ອງຢ່າງເຂັ້ມງວດ ແລະ ເປັນເອກະພາບໃນຂອບເຂດທີ່ວ່າປະເທດ, ຮັບປະກັນການຈັດເກັບລາຍຮັບເຂົ້າງົບປະມານ ໃຫ້ຖືກຕ້ອງ, ຄົບ ຖ້ວນ ແລະ ທັນກຳນົດເວລາ.

ຮອງນາຍົກລັດຖະມົນຕີ, ລັດຖະມົນຕີກະຊວງການເງິນ ອອກແຈ້ງການແນະນຳ ຄື :

1. ແຈ້ງການສະບັບນີ້ ແນໃສ່ເພື່ອກຳນົດຫລັກການ ໃນການແກ້ໄຂພາຫະນະທີ່ລັກລອບນຳເຂົ້າໜີພາສີ ຢູ່ໃນຂອບ ເຂດທີ່ວ່າປະເທດ ໃຫ້ສອດຄ່ອງກັບກົດໝາຍວ່າດ້ວຍພາສີ, ກົດໝາຍ ແລະ ລະບຽບການອື່ນທີ່ກ່ຽວຂ້ອງ ຢ່າງ ເຂັ້ມງວດ ຕາມທີ່ໄດ້ກຳນົດໄວ້ໃນ ແຈ້ງການແນະນຳເພີ່ມເຕີມຂອງກະຊວງການເງິນ ສະບັບເລກທີ 2269/ກງ, ລົງວັນທີ 05 ກໍລະກົດ 2017 ຂໍ້ທີ 2.
2. ການແກ້ໄຂແລະດຳເນີນຄະດີພາຫະນະລັກລອບນຳເຂົ້າໜີພາສີ (ລົດໃຫ່ຍ, ລົດຈັກ) :
 - ຜູ້ຄອບຄອງພາຫະນະ ລົດໃຫ່ຍ, ລົດຈັກ (ແຮງມ້າ ບໍ່ເກີນ 250 ຊີຊີ) ທີ່ລັກລອບນຳເຂົ້າໜີພາສີ ຕ້ອງໄດ້ມາ ແຈ້ງເສຍພາສີ-ອາກອນຕາມລະບຽບການ, ພ້ອມນັ້ນກໍຕ້ອງໃຫ້ຄວາມຮ່ວມມືກັບເຈົ້າໜ້າທີ່ພາສີ ໃນການ ສືບສວນສອບສວນກ່ຽວກັບແຫຼ່ງທີ່ມາຂອງລົດດັ່ງກ່າວ, ການດຳເນີນແກ້ໄຂສະສາງຄະດີ ແມ່ນໃຫ້ປະຕິບັດຕາມ ມາດຕາ 89 ຂອງກົດໝາຍພາສີ (ເສຍພາສີ-ອາກອນ ແລະ ປັບໄໝ 30% ຂອງມູນຄ່າພາຫະນະ);
 - ຜູ້ຄອບຄອງພາຫະນະ ລົດໃຫ່ຍ ແລະ ລົດຈັກ (ແຮງມ້າ ບໍ່ເກີນ 250 ຊີຊີ) ທີ່ມີເຈດຕະນາ ຫລົບຫລົກໜີພາສີ, ຖ້າຖືກເຈົ້າໜ້າທີ່ພາສີ ຈັບກຸມ ຫຼື ອີງການລັດກ່ຽວຂ້ອງໄດ້ຈັບກຸມ ແລ້ວມອບໃຫ້ຂະແໜງພາສີເປັນຜູ້ສະສາງ ຄະດີ ຕ້ອງໄດ້ເສຍພາສີ-ອາກອນ ແລະ ປັບໄໝ ຕາມກົດໝາຍວ່າດ້ວຍພາສີ ມາດຕາ 90 (ເສຍພາສີ-ອາກອນ

ແລະ ປັບໃໝ 70% ຂອງມູນຄ່າພາຫະນະ). ໃນກໍລະນີຜູ້ຄອບຄອງພາຫະນະດັ່ງກ່າວ ຫາກບໍ່ຍິນຍອມ ແມ່ນ ໃຫ້ດໍາເນີນການຮີບເປັນຂອງລັດ ຕາມກົດໝາຍວ່າດ້ວຍພາສີ ຢ່າງເຂັ້ມງວດ.

- 3. ມອບໃຫ້ກົມພາສີ ຄິດໄລ່ຄ່າພາສີ-ອາກອນ ແລະ ພັນທະອື່ນ ໃນການຊໍາລະສະສາງຄະດີ ຂອງພາຫະນະ ລັກລອບນໍາເຂົ້າໜີພາສີ ໂດຍໃຫ້ສ້າງເປັນບັນຊີຄິດໄລ່ລະອຽດຂອງພາຫະນະແຕ່ລະປະເພດ, ຍີ່ຫໍ້, ລຸ້ນ, ປີ ຜະລິດ ເພື່ອເປັນບ່ອນອີງໃຫ້ບັນດາກອງຄຸ້ມຄອງພາສີ, ກອງກວດກາພາສີປະຈໍາແຂວງ ໃນການຈັດຕັ້ງປະຕິບັດ ໃຫ້ເປັນເອກະພາບ ໃນຂອບເຂດທົ່ວປະເທດ.

ໃນການກຳນົດມູນຄ່າຄິດໄລ່ຄ່າພາສີ-ອາກອນ ແມ່ນໃຫ້ປະຕິບັດຕາມກົດໝາຍພາສີ, ຄື : ພາຫະນະທີ່ ຜະລິດແຕ່ປີ 2015 ລົງມາ ແມ່ນໃຫ້ປະຕິບັດຕາມລະບຽບການກຳນົດມູນຄ່າແຈ້ງພາສີ ທີ່ນໍາໃຊ້ໃນໄລຍະດັ່ງກ່າວ , ສ່ວນພາຫະນະທີ່ຜະລິດແຕ່ປີ 2016 ຂຶ້ນໄປ ແມ່ນໃຫ້ປະຕິບັດຕາມລາຄາຊື້-ຂາຍຕົວຈິງ (ຖານຂໍ້ມູນລາຄາໃນ ລະບົບອາຊີກູດາ) ເພື່ອເປັນພື້ນຖານຄິດໄລ່ໃນການຫັກລົບຄ່າຫຼັຍຫຼຽນ ຕາມຕະລາງ 7 ຂອງລະບຽບການໂຍທາ ທິການ ແລະ ຂົນສົ່ງ.

- 4. ການດໍາເນີນແກ້ໄຂຄະດີພາຫະນະລັກລອບນໍາເຂົ້າໜີພາສີ ແມ່ນມອບໃຫ້ກອງຄຸ້ມຄອງພາສີ ແລະ ກອງກວດກາ ພາສີປະຈໍາແຂວງ ໂດຍສົມທົບກັບຂະແໜງການກ່ຽວຂ້ອງ ຈັດຕັ້ງປະຕິບັດ ຢ່າງເຂັ້ມງວດ.

ສ່ວນການຢັ້ງຢືນຂໍ້ມູນກ່ຽວກັບພາຫະນະ ເຊັ່ນ: ສະພາບເຕັກນິກ, ປະເພດ, ຍີ່ຫໍ້, ຄວາມແຮງ, ເລກຈັກ, ເລກຖັງ, ປີຜະລິດ ແລະ ຂໍ້ມູນອື່ນທີ່ຈໍາເປັນຂອງພາຫະນະ ແມ່ນໃຫ້ສົມທົບກັບຂະແໜງໂຍທາທິການ ແລະ ຂົນສົ່ງ ເປັນຜູ້ຢັ້ງຢືນ ເພື່ອເປັນເອກະສານປະກອບ ໃນການດໍາເນີນຄະດີທາງພາສີ.

- 5. ຄ່າປັບໃໝທີ່ໄດ້ຈາກການດໍາເນີນຄະດີ ແມ່ນໃຫ້ຈັດຕັ້ງປະຕິບັດຕາມບົດແນະນໍາຂອງກົມພາສີ ສະບັບເລກທີ 4148/ກພສ ລົງວັນທີ 03/03/2016.

- 6. ມອບໃຫ້ກົມພາສີ, ພະແນກການເງິນນະຄອນຫຼວງ, ບັນດາແຂວງ ແລະ ຂະແໜງການກ່ຽວຂ້ອງທັງສູນກາງ ແລະ ຫ້ອງຖິ່ນ ເອົາໃຈໃສ່ຕິດຕາມຊີ້ນໍາການຈັດຕັ້ງປະຕິບັດແຈ້ງການສະບັບນີ້ ໃຫ້ສໍາເລັດຜົນຕາມຄາດໝາຍ, ພ້ອມນັ້ນ ກໍ່ໃຫ້ໂຄສະນາເຜີຍແຜ່ເນື້ອໃນແຈ້ງການສະບັບນີ້ ໃຫ້ທຸກພາກສ່ວນໃນສັງຄົມ ເຊື່ອມຊຶມ ແລະ ເຂົ້າ ໃຈ ເພື່ອພ້ອມກັນຈັດຕັ້ງປະຕິບັດ ຢ່າງເຂັ້ມງວດ.

- 7. ແຈ້ງການສະບັບນີ້ ມີຜົນສັກສິດ ແລະ ນໍາໃຊ້ໄດ້ນັບແຕ່ວັນລົງລາຍເຊັນເປັນຕົ້ນໄປ. ✓

ຮອງນາຍົກລັດຖະມົນຕີ
ລັດຖະມົນຕີກະຊວງການເງິນ


- ບ່ອນນໍາສົ່ງ :**
- ນາຍົກລັດຖະມົນຕີ, ຮອງນາຍົກລັດຖະມົນຕີ 01 ສະບັບ (ເພື່ອຊາບ)
 - ບັນດາເຈົ້າແຂວງ 01 ສະບັບ (ເພື່ອຊາບ)
 - ກະຊວງໂຍທາທິການ ແລະ ຂົນສົ່ງ 01 ສະບັບ (ເພື່ອຊາບ)
 - ກະຊວງປ້ອງກັນຄວາມສະຫງົບ 01 ສະບັບ (ເພື່ອຊາບ)
 - ພະແນກການເງິນນະຄອນຫຼວງ, ບັນດາແຂວງ 01 ສະບັບ (ເພື່ອຈັດຕັ້ງປະຕິບັດ)
 - ຫ້ອງການກະຊວງການເງິນ 01 ສະບັບ (ເພື່ອຈັດຕັ້ງປະຕິບັດ)
 - ກົມພາສີ 01 ສະບັບ (ເພື່ອຈັດຕັ້ງປະຕິບັດ)
 - ກົມຂົນສົ່ງ 01 ສະບັບ (ເພື່ອຈັດຕັ້ງປະຕິບັດ)



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ
ກົມພາສີ

03492
ເລກທີ...../ກພສ
ນະຄອນຫຼວງວຽງຈັນ, ວັນທີ...03...ເມສ...2018

ສະໂນດນຳສິ່ງ

ເຖິງ: - ຫົວໜ້າພະແນກອ້ອມຂ້າງກົມພາສີ.
- ຫົວໜ້າກອງຄຸ້ມຄອງພາສີໃນຂອບເຂດທົ່ວປະເທດ.

ເລື່ອງ: ນຳສິ່ງເອກະສານ.

- ອີງຕາມ ຂໍ້ຕົກລົງຂອງລັດຖະມົນຕີກະຊວງການເງິນ ສະບັບເລກທີ: 2826/ກງ, ລົງວັນທີ: 22 ສິງຫາ 2017 ວ່າດ້ວຍການຈັດຕັ້ງ ແລະ ການເຄື່ອນໄຫວຂອງກົມພາສີ;

ເອກະສານຄັດຕິດມາພ້ອມນີ້:

ລ/ດ	ເນື້ອໃນເອກະສານ	ຈຳນວນ	ໝາຍເຫດ
1	ແຈ້ງການກະຊວງການເງິນ ສະບັບເລກທີ 1984/ກງ, ລົງວັນທີ 27/06/2018 ກ່ຽວກັບການແກ້ໄຂຄະດີລົດລັກລອບນຳເຂົ້າໜີພາສີ	1 ສະບັບ	1. ເພື່ອຈັດຕັ້ງປະຕິບັດຢ່າງເຂັ້ມງວດ; 2. ມອບໃຫ້ກອງຄຸ້ມຄອງພາສີໃນຂອບເຂດທົ່ວປະເທດເປັນເຈົ້າການສັງລວມ ສະຖິຕິການແກ້ໄຂຄະດີລົດລັກລອບນຳເຂົ້າໜີພາສີ ເພື່ອລາຍງານມາຍັງກົມພາສີ (ພະແນກຕ້ານ ແລະ ສະກັດກັ້ນການລັກລອບໜີພາສີ) ເປັນແຕ່ລະໄລຍະ.
		1 ສະບັບ	

ຮັກສາການຫົວໜ້າກົມພາສີ



ບຸນປະເສີດ ສີກຸນລະບຸດ